
मिथिलाक वृन्दावनसँ लऽ कऽ बालुक ढेरपर बैसल 
फुलवाड़ी लगौनिहारकें 
एवं 
नव विहान अननिहारकें 
समरपित... 


परिचए पात 
पुरुष पात्र- 

1. रत्नाकर- 60 बर्ख। 

2. महेश- 55 बर्ख। 

3. सुरेश- 55 बर्ख। 

4. गणेश- 25 बर्ख। 

5. भजन लाल- 48 बर्ख। 

6. मिसर लाल- 48 बर्ख । 

7. रमण लाल- 48 बर्ख । 

8. मोजे लाल- 60 बर्ख । 

9. बर्वरी- 25 बर्ख। 

10. सुग्रीव- 35 बर्ख । 

11. हनुमान- 25 बर्ख । 

12. अध्यक्ष- 58 बर्ख । 
नारी पात्र- 

1. शबरी- 60 बर्ख। 

2. हरेलही- 40 बर्ख । 

3. बिसरलीही- 45 बर्ख। 


:: रत्नाकर डकैत 


पहिल दृश्य- 


मोजे लाल- 


भजन लाल- 


मोजे लाल- 


भजन लाल- 


मोजे लाल- 


भजन लाल- 


मोजे लाल- 


भजन लाल- 


मोजे लाल- 


(मोजेलाल गरदनिमे ढोल, हाथमे लकडीक बजौना, नेने आगू-आगू 
आ भजन लाल पाछू-पाछू।) 


(डंका जकाँ बजबैत, कनीकाल ढोल बजा, बन्न करैत) नगर- 
नगर, डगर-डगरसँ गाम-गामक, समाज-समाजक भाए-बहिन, 
काका-काकी, दादा-दादी सभसँ कहै छी, सुनै- जाउ। भजन 
भाय अहाँ सबहक सोझहामे छथि ओ कहता। 


गाम-समाजक जे भाए-बहिन छी कान खोलि सुनू। जाँ नै सुनब 
आ पछाति कहब जे तेना कान गुजिया गेल जे से सुनबे ने 
केलौं। से नै हुअए। 


(पुनः जागब ध्वनिमे ढोल बजा) भजन भाय, अपन विचार 
कहियौ । 


काल्हि भोरेसँ रत्नाकर भैया ऐठाम पुण्योत्सव छियनि, सएह कहए 
एलौं अछि। छपुआ कार्डक आशा नै करब। 


भाय साहेब, छपुआ कार्ड की कहलिऐ? 


आब देखै छी जे गामसँ, परिवारसँ एते तक की बाप-माएसँ 
करोड़ो योजन दूर छी मुदा बेटा-बेटीक जन्मोत्सव मना हजारो- 
लाखो कार्ड जेतए-तेतए बिलहि दइ छिऐ। मुदा... । 


मुदा की? 


यएह जे पहिने छँटियाबए पड़त जे कोन कार्ड हकार सदृश 
अछि आ कोन भारक संग भोजनक अछि। ई तँ नै जे 'जान ने 
पहिचान, हम तोहर मेहमान” । 


(एक धुन ढोल बजबैत नचबो करैत आ गेबो करैत) 
नोत एलै हौ भैया, हकार एलै हौ 

बेन डोलबैत बेना एलै, पीपहीक मुस्कान एलै हौ । 
फड़-अहिवर फड बिलहि बाँटि-बाँटि 

ज्ञानी-जोगी, डकैत भैया रत्नाकर हौ | 


भजन लाल- 


मोजे लाल- 


भजन लाल- 


मोजे लाल- 


भजन लाल- 


मोजे लाल- 


भजन लाल- 


मोजे लाल- 


भजन लाल- 


(दोहरा-तेहरा, ढोलो बजबैत आ गेबो करैत।) असथिर होइत- 
भजन भाय, नोत-हकारक ढोलहो छी, तँए दोहरा-तेहरा कऽ 
कहियौ? 


से की? 


जहिना सोना भेटनौं आ हरेनौँ प्राश्चित करबए पडे छै तहिना ने 
नतो-हकार छी। सरही आमक पीपही नीक-नीक कलमी डारिक 
जोड़ पाबि नाता जोडि सरही-सँ-कलमी बनि जाइत अछि तहिना 
ने नतो जोडल जाइत अछि। ई तँ नै ने जे फुर्सत दुआरे 
ए.टी.एम.क माध्यमसँ नोत पूडि लेब। 


से की? 


यएह जे कोनो बिआह छै आकि मूडन आकि कोनो आन छोट- 
पैघ जज्ञ, जखने काज परिवारसँ ऊपर उठैए तखने ने परिवारसँ 
उठल सोच-विचारक जरूरति पड़े छै, जौ अहाँकें अपनेसँ छुट्टी 
नै हएत तँ केना पछुआएल लोक अहाँ संग सम्बन्ध बना सकत। 
जहिना तूँ मोजे लाल बिनु खतिआनक मालिक तहिना हम 
भजना। हरक लागनिसँ लऽ कऽ खौजरा-खौजरी चटकबैत 
वीणाक ओहन स्वर समुद्रमे पहुँच जाइ छी जे घंटो भरि लाडनि 
चलौलो पछाति अन्नक लाबा चमकि-चमकि खापड़िसँ कूदि 
माटिपर अबैए। 


भाय साहेब, अहाँक बात सभ नै बूझत? 

जहिना भाँटा गाछमे लटकि जीवन यात्रा करैत तहिना मुडे 
माटिक तरेमे जीवन यात्रा करैए, तँए ओकर जिनगीक कोनो 
महत नै? की ओ जीवनदाता नै छी? 

भाय साहेब, बूढ़ भेने अहाँ भँसिया जाइ छी? 


से केना? 


मोजे लाल- 


भजन लाल- 


मिसर लाल- 


भजन लाल- 


मिसर लाल- 


भजन लाल- 


हम तँ गाम-घरसँ शहर बजार धरि ने घुमै छी। जाबे बजार नै 
बनत ताबे चौकीदार केना फड़त। देखे छिऐ बडका-बडका 
बरियातीमे इंजन गाड़ीक पतिआनी लगल, तइमे छौडा-छौडी सभ 
अपन गाडी जोडि देत आ भरि राति खा-पी उमैक लइत। 
(ढोलक अवाज सुनि गामक मिसर लाल आ रमण लाल अबैत, 
दुनूकें देखिते पाशा बदलैत) 

नोत एलै हो भैया, हकार एलै हो 

(मोजे लालकें चुप होइते भजन लाल मिसर लाल दिस 
तकलक । भावात्मक दृश्य। केना मिसर लालक थरथर कंपैत 
मन किछु बाजए चाहैत, तहिना भजन लालक पियासल पथिकक 
दृश्य इत्यादि... ।) 


(मिसर लालसँ, ओंगरी तानि बाँहि उठा) अहाँ किछु बाजए चाहे 
छी? 


ww 


ह । 


तखनि मुँह किए चोरौने छी। अपना विचारकॅ काज रूपमे 
दुनियाँक बीच नै राखब तँ के केकर की नीक केलकै तइ 
आशामे अपनाके राखब। मन असथिर कऽ बाजू। ओना अखनि 
उत्सवक समए लगिचाएल अछि तँँए नीक हएत जे अहूँ सभ 
कपड़ा-लत्ता साफ कऽ ली, केश-दाढ़ी, जुत्ता-चप्पल ठीक-ठाक 
करैमे जेते समए लागत तइसँ बेसी समए आब थोड़े अछि। 


(कॅपैत) भाय-साहैब, उत्सवमे एहेन तँ ने मंच बनत जे श्रीमान्‌- 
श्रीमती होइत-होइत बजैक समैए ओरा जाएत तखनि तँ जहिना 
भोजमे सभ दिन धकियाइत-धकियाइत ऐँठार लग पहुँच जाइ छी 
तहिना । 

(बिच्चेमे मोजे लाल डिगरी चालिमे ढोल बजबए लगैए) 


भाय साहैब, ने अहाँक बात हमरा धऽ लेत आ ने धड़ैक डर 
होइए मुदा पैघ काजक आगू छोट काजक किछु विलमा देब 
नीक होइ छै। नइ, जँ अहाँ बड औगताएल छी तँ चलू रस्ता 
पकड़ि संगे-संग। काजो चलतै आ भजनो-कीर्तन चलतै। 


रमण लाल- 


मिसर लाल- 


रमण लाल- 


मिसर लाल- 


रमण लाल- 


मिसर लाल- 


रमण लाल- 


भजन लाल- 


(तैबीच रमण लाल मिसर लालकें डपटैत बाजल) 
बजैले जे सतमसुआ बच्चा जकाँ पेटमे उधकै छौ से दाबि कऽ 
राख नै तँ कहि दइ छियौ। 


की कहमे, जे कहैक छौ से भने तेहल्लाक बीच छँहैँ बाज? 


अपन बाप-पुरखाक नाओं बूझल छौ? अपन किछु बुझले ने छौ 
तँ दस गोरेमे की बजबीही । 


जखनि दुनू गोरे संगे रहै छी तखनि तूँ पहिने ने किए चेता देने 
छेलें? 


तूँ पुछलें कहिया? 


अँइ रौ, बिनु पुछनहि भरि दिन संगे रहै छी। तहूमे जे नजरिपर 
चढ़बे ने कएल से केना पुछबो। 


अँइ रौ, की तोरा बूझि पडै छौ जे जहिना आरती घुमा लोक 
भगवानकें ठकि भरि राति इजोत मिझा अन्हारेमे रखे छन्हि, हम 
तेना तोरा केलियौ । 


देखू, अहाँ सभ अनेरे अनघोल करै छी। कौल्हुका काज कि 
सभ अछि से मन पाडए दिअ। 


(सभ जाइत अछि) 


पटाक्षेप । 


दोसर दृश्य- 


भजन लाल- 


मिसर लाल- 


रमण लाल- 


भजन लाल- 


(भजन लाल, मिसर लाल आ रमण लाल आ सुरेश अबैए।) 
भाय, दुनियाँक खेल अजीब छै। जेना समुद्रमे जाइठ-सीमा नै 
होइ छै तहिना ने अछि। ऐ अथाह माटि-पानि बीच टपैक तीनू 
बाट तेहेन भ5 गेल जे...? 


भाय, चुप किए भेलौं? 


भजन भाय, दिलेरक संग दिलक जखनि भेंट होइ छे तखनि 
एकटा नव अएनाक रंग चढे छै। तँए मुँहक बात घोंटी नै, नइ 


w 


पचए तँ उगलि दिऐ। 


(विस्मित होइत) भाय, एकटा बाट, तेना बनरा गेल जेना गाछ- 
विरीछमे होइ छै जे कोढ़ीओ-बाती देब छोड़ि दैत अछि। दोसर 
दोगलाइए गेल। तेसर बेटाक रगड़ामे बुढ़ाड़ी धरि वस्त्रधारीए 
रहला सुखदेव जकाँ आड़वन-कोपीन नै लेलनि। खएर, जे 
होउ... । पहिने बैसैक ओरियान करू। 

(मिसर लाल सतरंजी मोटरी खोलि पसारए लगैत, तीनू गोटे 
तीन कोण पकड़ि बीछा, जाजीम बिछबैए। बिछान तैयार होइते 
रत्नाकर मंचपर अबैए। 

माथमे तीन भीरी केश बान्हल, चानिपर तीन लकीर, दुनू दिस 
उजड़ा बीचमे लाल। दाढ़ी-मोछ भयंकर। बाँहि गरदनिमे 
रूद्राक्षक माला, दहिना हाथमे कमंडल, पीढ़ीपर लंगोटामे बान्हल 
पुरान कमलक मोटरी। 


(रत्नाकरक प्रवेश ।) 

(मंचपर रब्राकरकें अबिते तीन गोटे पाछू-पाछू सेहो नारा लगबैत) 
“रत्नाकर भैया, 

जिन्दावाद । 

रत्नाकर भैया 

जिन्दावाद । ” 


रत्नाकर- 


महेश- 


रत्नाकर- 


महेश- 


रत्नाकर- 


गणेश- 


रत्नाकर- 


गणेश- 


रत्नाकर- 


सुरेश- 


(पाछू घुमि) सोझे हल्ला केने आ नारा लगौने नै हएत। चुप-चाप 
सभ भऽ जाउ। बेरा-बेरी अपन-अपन जिनगीक बात-विचार 
समाजके सुना दियनु। धर्मराजक न्याय भेटत, नै कि 
यमराजक । 


भाय साहैब, अपनेक जीवन यात्रा बहुत नमहर अछि ओते सुनैले 
ओतेक निचेनियाँ चाही ने, से भूखल पेट केतेकाल सुनि अमल 
करत। जइ इलाकामे साले-साल रौदी, दाहीक संग उपजाउ 
माटि नष्ट भऽ गेल अछि तइ इलाकाक यात्री केते दूर जीवन 
यात्रा कऽ सकैए? 


की मतलब? 


भूखे भजन ने होइ गोपाला । 
लिअए रखि गुरु कण्ठी माला। 


महेश, अहाँक प्रश्न जेहने सुन्दर अछि तेहने कठिन। मुदा 
समुद्रसँ रत्न निकालब आ जंगलसँ सिर-शिरोमणि आनब, दुनू दू 
दिशा छी। 


एना नै हएत, कनी आँगरीपर (ऑगरीपर जेना हिसाब जोडल 
जाइत) हिसाब बैसा कऽ बुझा दिअ। 


गणेश बाउ, कान खोलि सुनि लिअ। ई धरती विशाल रंगमंच 
छी। माटि-पानिक बीच रंगमंच सजल अछि। जे जेहेन यात्री 
छथि ओ ओहेन अपन बाट पकडि पाड करै छथि। 


की मतलब? 


मतलब यएह जे कियो अपन जिनगी हवन दइ छथि तँ कियो 
दोसराक हवन लैत अछि। खएर, जे होउ... । 


(बिच्चेमे, मिसर लाल अपन बात उठबए चाहलक आकि सुरेश 
ललकि बाजल) 
अनेरे... । 


रत्नाकर- 


गणेश- 


भजन लाल- 


गणेश- 


भजन लाल- 


गणेश- 


भजन लाल- 


रत्नाकर- 


गणेश- 


रत्नाकर- 


भजन लाल- 


रत्नाकर- 


तखनि पहिने फरिछा लिअ पडत जे खाइले जीबै छी आकि 
जीबैले खाइ छी। दान देब नीक आकि लेब नीक। आकि लेब- 
देब नीक। आकि देब-देब नीक। 


लेब-देब नीक छी। दुनू नीक छी। कोनो ने नीक ने अधला 
छी। 


तखनि? 

बेवहारिक धरातलपर जे अधिक नीक हुअए? 
अधिकोक दू दिशा छै? 

से की? 


अधिक लोकक शाब्दिक विचार आकि अधिक लोकक जिनगीक 
विचार । 


भजन जेहने तूँ साँझ भोर राति-दिन लय-धुन बदलि-बदलि एके 
बातके औँटै-पौड़े छह तेहने गणेश छथि। भारी देखि हाथी चढ़ब 
नीक बुझलनि, मुदा हाथी केना पोसाइत अछि से लूरिए ने 
भेलनि। 


(खिसिआ कऽ, दहिना हाथ ऊपर घुमबैत) तीन लकीर हम दइ 
छी, ताधरि हम नै मानब जाधरि ओहन भोगी नै आनि देखा 
देब। 


हकार दिअए तोहीं ने भजन गेल छेलह, तँए तोरे ने ओहेन 
हकरियासँ भेंट भेल हेतह? 


भैया, बुढ़ोमे अहाँ ओहने अगुताह रहि गेलौं जेहने समरथाइमे 
छेलौं । 


(मुस्की दैत) हे बुडिवक, केतबो औगता कऽ काज करबह, तँए 
कि काज पहिने थोड़े भऽ जेतह। काजक जे अपन समए छै 
ओइ अनुकूल जे करैए, ओ कुशल भेल। मुदा... । 


सुरेश- 


रत्नाकर- 


सुरेश- 


रत्नाकर- 


भजन लाल- 


सुरेश- 


मिसर लाल- 


गणेश- 


भजन लाल- 


गणेश- 


मुदा की? 


यएह जे जँ औगता क5 करब तैयो आ अलुडिए करब तैयो या 
तँ आरो गजपटा जाएत वा उबानि भऽ जाएत। 


सु-वाणियों तँ भऽ सके छै किने? 
संयोगवश, निश्चित नै। 


(औगताइत) भैया, अहाँ अनेरे कोन घंघौजमे लगि गेलौं, मोतीबला 
सितुआ दोसर होइ छै भलहिं नाओं कियो रखि लिअए। 

(भाव दृश्य) ने किछु रत्नाकर बजैत, मुदा चेहरा कहैत समुद्रक 
सितुआ आ बरसाती डबराक सितुआ एक वियान केना करत। 
एक अजर-अमर बीच जीवन-यापन केनिहार, दोसर तीन मास 
ढेनुआर तीन मास रखलाहा, मिला छह मास। (भजनलाल 
हराएल मुद्रामे बड़बड़ाइत) 

'मनमे रहितो साँझ-भोर ओहए गबै छी।' 

(सबहक मुद्रा अपन-अपन विचारानुकूल। सभसँ भिन्न 
मिसरलालक । जेना किछु बजैले मुँह लुस-फुस करैत, तहिना।) 
(मिसर लालकें लुस-फुसाइत देखि सुरेश बजला) 

मिसर लाल अहाँ किछु बाजए चाहै छी? 


(दुनू हाथ जोडि) हैँ, भाय साहैब। हमरा सन लोककें बजैक 
एहेन समए कहिया भेटत? 


(बिगड़ि कऽ) मिसर लाल जौ तोरा बजैक छह तँ जल्दी बाजह, 
अखनि धरि चाहो ने भेल अछि। तेलिया-फुलिया लगा-लगा नै 
बजीहअ, घोंच-घाँचमे दू-चारि कड़ी दबि जाइ छै। जइमे अमीन 
चोर फड़ि जाइ छै। 


माने? 


माने यएह जे जखनि बाँसक सोझका लग्गा छेलै, मोट-पातर 
रहितौ लग्गी लग्गीए छेलै तखनो धूर कट्ठा नम्हरे छेलै। चास- 
बास घटने तखनि इंच-फीटमे पहुँचल। मुदा नपैक यंत्र तेहेन 
स्प्रींगदार भऽ गेल जे केमहर की भऽ जाइ छै जे थाहे ने पबै 


रत्नाकर- 


मिसर लाल- 


गणेश- 


मिसर लाल- 


रत्नाकर- 


मिसर लाल- 


रत्नाकर- 


मिसर लाल- 


भजन लाल- 


मिसर लाल- 


भजन लाल- 


मिसर लाल- 


रत्नाकर- 


मिसर लाल- 


छी। 
समैपर धियान रखू। भजन देरी किए होइ छह? 


भाय साहैब, दुनियाँक रीतिक अनुसार दुरागमनक अपनो कर्तव्य 
बुझलिऐ। तीनियेँ सालमे दूटा बेटी भऽ गेल । 


अपरेशन किए ने करा लेलौं, जखनि दुइए बच्चाक कोटा छै? 


भाय साहेब, सुनै छिऐ समलौंगिक सम्बन्ध। ओइ कटौतीसँ कोटा 
नै पुरतै? 


आगू बाजू? 

भाय साहैब, मन अपनो दुनू परानीक सएह भेल। देखै छी जे 
एकटा बेटी-बिआहमे जिनगी भरिक कमाइसँ पारो नै लगै छै, 
तैठाम दूटाक भार तँ बेसी भेबे कएल | 


(मुडी डोलबैत) हँ से तँ भेल। तखनि... । 


(अठन्नी हँसी हँसैत) दूटा ओही बीच भऽ गेल, जइ बीच 
फडिछेबे ने कएल जे दुनूमे के अपरेशन करबी। 


तखनि...? 

ओही झंझटिक समए दूटा आरो भऽ गेल | 

एक गण्डा भेल? 

गाहीमे एक कमे अछि। 

पछाति? 

माएक कानमे अपरेशनक समाचार पहुँचते मधुमाछीक गीत जकाँ 
गबैत दिन-राति एके सोखर गबैत हमरा मौसीकें तेरहटा बेटी रहै 


से पार-घाट लगबे केलै आ एकरा सभकें चारिए टामे ढट्टा ढील 
होइ छै। 


सुरेश- 


मिसर लाल- 


गणेश- 


मिसर लाल- 


भजन लाल- 


मिसर लाल- 


रत्नाकर- 


मिसर लाल- 


गणेश- 


मिसर लाल- 


भजन लाल- 


(मुस्की दैत) से तँ ठीके। पछाति की भेल? 


तत्काल भाइक बात मानि गेलौं। अपनो दुनू परानी विचारलौं जे 
जँ कहीं माएओ-बापक असीरवादसँ आगू बेटे बेटा हुअए। 


(खिसिआ कऽ) ईह बूडि कहीं के, हम एते दिन-राति तबाह रहै 
छी से घिया-पुता डरे बिआहो ने केलौं आ हिनका मुनहरक मुँह 
खुजि गेलनि। 


(गणेशकें क्रोधित देखि मिसर लाल ठहाका दैत) 
(धुनधुना कऽ) बपजेठ जकाँ केहेन गरमी छन्हि। मुदा जोरसँ 
किछु नै बजला। 


मिसर भाय, एना जे तिलके तार बनेबह तेते समए नै अछि। 
जल्दीमे अपन बात अन्त करह? 


हकार दइले जे गेल छेलह से कहने छेलह जे अपन बात 
औगता कऽ बाजि दिहक । 


देखू विचार दू ढंगे लोक करैए, औपचारिक आ अनौपचारिक । 
अनौपचारीओ औपचारी बनैए मुदा बीचमे शासकीय सूत्र आबि 
जाइत अछि। अच्छा आगू... । 


हिसाब जोडि लेलिऐ किने। दूटा दुनियाँ रीतिक अनुसार, दूटा 
दुनू परानीक झगड़ा-मिलान, मिलान-झगड़ामे | 


जेते कुल-खनदानक खतिआन-बोही छह से अखने उन्टा दहक । 
रसगुल्लाक आसामे कचौरीओ सुखि कऽ टाँट भऽ गेल हएत। 


गणेश बाबू, अपने लग नै बाजब तँ बाजि केतए पाएब। कनी 
धियानसँ सुनि दृष्टि-कूट खोलियौ। तखनि ने भाँज पेबै। 


मिसर भाय, तों तेते ने मेठनि करै छह जे कुशियारो रसकें 
मिसरी बनाइए कऽ छोड़बहक । 


मिसर लाल- 


रत्नाकर- 


मिसर लाल- 


भजन लाल- 


मिसर लाल- 


रत्नाकर- 


मिसर लाल- 


गणेश- 


मिसर लाल- 


गणेश- 


मिसर लाल- 


गणेश- 


मिसर लाल- 

अच्छा हुनडे भेल। अखनि धरि सात बेटी बला सत बेटिया 
नाओं ग्रहण कऽ नेने छेलौं। 


पछाति? 

(जेना बिढ़नी कटलापर छटपटाहि होइत) एह भाय साहैब, की 
कहब। (दुनू हाथ माथपर लैत) भीोरे-भोर एकटा एकरंगा 
आएल । 

के रहए? 

कहलक जे घर तँ अही इलाका अछि मुदा कामाख्या सीख 


छी। हमहूँ एक बेर कामाख्या गेल छी। रूपैआ हाथे महरानीक 
दर्शन होइ छै ओतए। 


आगू बदू। 
भाय साहैब, सबा सए रूपैआक रसीद काटि हाथमे थमहा 
देलनि। हाथमे एकोटा पाइ नै। बिनु खेवाक यात्री जकाँ घटवार 
लग विनती केलौं। 

(झोंकमे) की विनती केलौं? 


कहलियनि, बाबा महराज, बेटीक मारिसँ मरि गेल छी केना 
अहाँकें खुश कऽ कऽ दरबज्जापरसँ विदा करब | 


तखनि की भेलह? 
ओ जेना बूझि गेला। लगले आँखि-ताँखि उनटबैत-पुनटबैत 
कहलनि। जेते तोरा बेटी छह तेते तोरा एक्केबेर बेटा देबह, 
बाजह मंजूर छह? 


पछाति की केलह? 


मन पघिल कऽ राँग-राँग भऽ गेल। मुदा घरवाली धरि कहि 
देलक जे ई ठकहरबा छी। 


गणेश- 


मिसर लाल- 


गणेश- 


मिसर लाल- 


भजन लाल- 


पछाति की भेलह? 

जे तकदीरमे लिखि देने छेलिऐ, से भेल । 

हमहीं लिखि देने छेलिअ । 

सभ दिन भागवत बचै छी अहाँ आ नाओं लगेबे दोसरकें। 


उत्सव शुरू होइक समए करीब आबि गेल। जाबे तैयार हएब 
ताबे समैओ आबि जाएत । 


पटाक्षेप । 


तेसर दृश्य 


बर्वरी- 


गणेश- 


बर्वरी- 


गणेश- 


बर्वरी- 


गणेश- 


बर्वरी- 


भजन लाल- 


(मंच । सतरंजी-जाजीमक ऊपर मसलन। रत्नाकर, भजन लाल, 
मोजे लाल, मिसर लाल, रमण लाल, गणेश, सुरेश, सभ बैस 
उत्सवक चर्च करैक विचार करिते रहथि आकि बर्वरीक प्रवेश । ) 


(मंचपर ठाढ़ भ5) भाय-लोकनि, ई बात बिल्कुल झूठ छी जे 
जैपर बिसवास करब से फल भेटबे करत? 


(बीचमे गणेश ठाढ़ भऽ) 

(खिसिआ क$) ईह, बूडि कहीं कऽ, हिनका केतौ खच्चरपन्नीक 
गर नै लगलनि तँ हहाएल-फुहाएल एतै चल एलथि। 

हाथीक बगए बना लेलह तँ की बूझि पड़े छह जे हम बड़ 
बुतगर छी। तोहँए ने ओइ दिनसँ मंचपर कहैत एलह जे जेकरा 
मनमे जेहेन बिसवास रहत ओ ओहन फल खाएत। बड़ मने-मन 
फल खेनिहार भेला अछि! बूडि कहीं कड!! 


मुँह समेटि कऽ बाजह जे कहलिऐ से कहिते रहबै। से तहियो 
कहलिऐ आ अखनो कहै छिऐ | 


पहिने एकटा बात कहि दाए जे केकरो हाइ-ब्लड-पेसर होइ छै 
आ केकरो लो-ब्लड-पेसर होइ छै, दुनूक एक्के कारण हेतै। तोरे 
सनक पट्टा पेटबला ने एक्के कहतै। 


(शर्टक बहुँआँ समटैत) तखनि फरिछाइए लैह। 


(भजन लाल गणेशकें पकड़ि बैसौलक। मुदा बर्वरी बड़वड़ाइत 
रहल..) 

जेकरा बीत-बीत भरिक हाथ-पएर छै आ पट्टा सन पेट आ हाथी 
सन मुँह रखने अछि, से केना भऽ गेलै आ अपन पेट काटि... | 


(बर्वरीक दुनू हाथ पकड़ेत) विधिवत उत्सवक श्रीगणेश हुअ 
दहक । 


रत्नाकर- 


भजन लाल- 


बर्वरी- 


रत्नाकर- 


बर्वरी- 


गणेश- 


बर्वरी- 


अध्यक्ष- 


बर्वरी- 


गणेश- 


आश्वासन दहुन? 
विधिवत उद्घाटनक पछाति पहिल वक्ता अहाँ हएब। 


(विस्मित होइत) जइ बातक बिसवास पुस-पुसतानिसँ करैत एलौं, 
अखनि धरि कहाँ भेल! 

(ललकि कऽ) आइ हम ओइ भविसवक्ता लोकनिसँ पुछै छियनि, 
किए ने भेल? 

(हाथक इशारा दैत) हमरा लग आउ। कियो ने सुनता तँ हम 
सुनब। जोरसँ बाजऽ अबैए किने? 


(रत्राकरक बात सुनि बर्वरी सहमि गेल।) 
जोरसँ बाजब धिया-पुताक खेल छी | 


(तैबीच, एक गोटे गिलासमे पानि, एक गोटे लड्डू नेने गणेशक 
आगू पहुँच गेल ।) 


(खिसिआ कऽ) ऐ पानि आ लड्डूसँ थोड़े मन थीर हएत। तेहेन 
छुछुनरि ने बाट कटलक जे... । 


ईह, बूडि कहीं कऽ, गोलका लड्डू देखि-देखि सनकी केहेन 
चढ़ल जाइ छन्हि। 


(कार्यक्रमक प्रारंम्भ। अध्यक्षक प्रस्ताव । बहुसंख्यक समर्थक ।) 
स-बन्धु बान्धब, छिड़ियाएल दुनियाँ एक मंच छी। जे कियो ऐ 
धरतीपर जन्म लेलौं, सबहक अधिकार बनैए जे ऐ मंचपर 
सबमानित कलाकार बनि अपन अधिकारक रक्छाक संग शान्त 
भऽ शान्तिसँ शक्ति भरि दोसरोक जिनगीकेॅ तकतियान करबै? 
तइले वक्ताक बजला पछाति प्रश्नो ने पुछब उचित हएत । 


नै अध्यक्ष महोदय, अखनि धरिक मंचक मंचन जे ऐ तरहेँ होइत 
आएल अछि जे श्रीमान्‌, श्रीमती करैत-करैत कार्यक्रमक समैए 
समाप्त भऽ जाइए, तँए... । 


(बैसले-बैसल ओगरी देखबैत) बीचमे केतएसँ एहेन अकलहूथ 
चल आएल हौ? 


बर्वरी- 


अध्यक्ष- 


महेश- 


भजन लाल- 


बर्वरी- 


गणेश- 


बर्वरी- 


गणेश- 


अध्यक्ष- 


मिसर लाल- 


अध्यक्ष- 


(दोसर दिस घूमि कड) हाथीक कपार हिनकर आ अकलहूथ 
हम। बडका डारि खाइबला मुँह हिनकर आ अकलहूथ हम। 
बूडि कहीं कऽ, पहिने अपन बात बाजह जे कोन गामक छह | 


दुनू हाथसँ दुनू गोटेकें शान्त करैत अध्यक्ष- 

रत्नाकर भेयाक विचार छन्हि जे गामक तेहेन दशा भऽ गेल अछि 
जे एको दिन चैनसँ रहब कठिन भऽ गेल अछि, तँए एहेन गाममे 
नहियेँ रहब नीक । 


महजालक गीरह बनौने काज नै चलत। कनी सोझरा कऽ 
कहियौ । 


भाय, सोझराएले तँ अछि जे जेकरा महजालक कोन खोलैक 
लूरि भऽ जेतै ओ सौंसे महजाल खोलि लेत। 


कार्यक्रम शुरू होइसँ पहिने आश्वासन भेटल छल जे पहिल वक्ता 
अहाँ हएब। तैबीच अहाँ सभ ओझरी लगा समए ससारए चाहै 
छी, से नै चलत | 


बजौल आएल छह आकि बिनु बजौल हौ? 


से तोरा पुछैक कोन दरकार छह। हकरियाकें पुछहक जे केना 
आएल छी। 


(माथपर हाथ मारैत) जेकरा जे मन फुडे छै से करैए। आब 
बुझथुन जे सहरगंजा केहेन होइए। रहडिया जकाँ दालिक बीच 
राहरि बग-बग करैए किने। 


अहँ बड़ रगड़ी छी गणेश। जानियें कऽ तँ बुझै छी जे बर्वरी 
बोनैया जकाँ गमैया लोक छिया, एते तँ विचार करए पड़त 
किने? 


अनौपचारिक ढंगे हमर सबाल पेश भऽ गेल तँए पहिने ओकर 
निर्णए भऽ जाए तखनि दोसरपर विचार कएल जाए। 


पहिल आश्वासन मिसर लालक छन्हि। एकर लगले पछाति बर्वरी 
अहाँकेँ समए भेटत। 


महेश- 


सुरेश- 


मिसर लाल- 


बर्वरी- 


महेश- 


बर्वरी- 


महेश- 


अध्यक्ष- 


बर्वरी- 


अध्यक्ष- 


बर्वरी- 


मिसर भाय, एकटा बात नै बूझि पेलौं जे बेटी एते भारी बनि 
केना गेल जे परिवारे सभ उजडैए? 


एकटा बात कहू जे गाममे सभसँ पहिने बिआह पद्धतिपर कुडहरि 
के मारलनि! 


(ऑगरीपर हिसाब जोडेत) ओइ टोलमे फल्लाँ एक लाख बेटा 
बिआहमे लेलक आ फल्लाँ दू लाख आ फल्लाँ पनरह लाख आ 
फल्लाँ पचास लाख, दू करोड़क गप तँ महिना दिन पहिने 
फल्लाँ केलक । 


मिसर लाल भायक प्रश्न समसामयिक छन्हि, जरूर पहिने विचार 
हेबाक चाही । 


बाउ, बर्वरी, बालु परहक अल्हुआ खेती नै बुझू। हँ, तखनि 
विचारणीय प्रश्न जरूर अछि। 


आजुक दिन जे विचार नै हएत तँ कहिया भेलै जे फेर हेतै। 


(रत्नाकर दिस इशारा करैत) भाय साहैब, जखनि अपने मौजूद 
छथि, अध्यक्षजी आगूमे छथि, तैठाम पहिल निर्णायक हम केना 
हएब। सामूहिक निर्णए हेतै। बेसी-सँ-बेसी, खण्डन-मण्डनमे अपन 
विचार राखि सकै छी। 


मिसर भाय, अहाँक प्रश्नपर किछु आरो विचारक खगता रहि गेल 
अछि, से भेला पछाति जबाव भेटत। 


अध्यक्षजी, पछिला बैसारमे हम नै रही, हमरा किछु ने बूझल 
अछि, हम केना अपन विचार राखब। 


बर्वरी, संक्षेपमे पछिला सुना देल जाएत। 
जे बिन्दु विचार करैले रहि गेल, बिनु बुझने तइ सम्बन्धमे कथी 


सोचब। हरबड़ी बिआह कनपटी सिनूर हएत, जहियासँ शुरू 
भेल, तहिएसँ लोक रस्ते-पेरे घटकैती करए लगल। 


अध्यक्ष- 


बर्वरी- 


गणेश- 


बर्बरी- 


भजन लाल- 


अध्यक्ष- 


भजन लाल- 


अध्यक्ष- 


रत्नाकर- 


विचारणीय प्रश्न अछि, जइ समाजमे कर्म-धर्म रूपमे छल, ओइ 
समाजमे कर्मक स्थान धन केना लऽ लेलक। प्रतिष्ठा प्राप्त 
करबाक जे कसौटी छल, तैठाम बिआहमे दहेजक आगमन केना 
प्रतिष्ठा बनि स्थापित भेल। 


एकटा प्रश्न हमरो अछि? 


जेकरा जे मन फुड़तै से बाजि देत, दरबारक बैसककें 
रण्डीखाना बना देत? 


(बौहुँआँ समटैत) हौ गणेश, जइ धरतीपर प्रकृति पुरुष-नारीक 
संयोग सथापित कऽ सृष्टिक दिशा पौलनि, तइ संग छेड़-छाड़ 
केतएसँ शुरू भेल? 


देखू अनेरे अहाँ दुनू गोरे बखेरा ठाढ़ करै छी, एके भगवान 
भूखल-पेट आ भरल पेटमे बँटाएल छथि। गणेशजी कें ईहो नै 
पता छन्हि जे थारी-थारी मोती-चूरक गोलका लड्डू, तहूमे आब 


मनही सेहो बनए लगल अछि से तँ राता-राती सठि जाइ छन्हि 
जे प्रात भने टटके चाही। 


एना जे इनारेमे भाँग घोडि देबे भजन भाय, तखनि तँ भेल। 


भाय, अपने अध्यक्ष छिएऐ, हम तँए छगुन्तामे पडल छी जे अखनि 
तक ईहो नै बूझि पेलौं जे के सुतले सूतल सूर-ताल मिला 
भजैए आ के बोनैया नढ़िया जकाँ बोनेमे भजैए। 


सभ प्रश्न विचारणीय अछि। बैसारकें ताधरि बढ़ौल जाएत जाधरि 
सबहक विचार नै हेतै। चाह-पानक समए भऽ गेल। रत्नाकर 
भाय, अगिला सत्रक आवाहन करता | 


जहिना माटि-पानि मिलि ई दुनियाँ ठाढ़ केने अछि, देखिते छिएऐ 
केतौ माटि बेसी तँ केतौ पानि बेसी। मुदा तइ संग ईहो अछि 
जे माटिक सतहे-सतह सेहो पानि मिलल अछि आ केतौ पानिक 
समुद्रकॅ अपना छातीपर रखने सेहो अछि। 


बर्वरी- 


रत्नाकर- 


बर्वरी- 


गणेश- 


बर्वरी- 


सुरेश- 


बर्वरी- 


रत्नाकर- 


भाय साहैब, केना-केना परत बनल छै से कनी फरिछा दियौ नै 
तँ देव बनत कि पाथर आकि पाथरेक देब, ई कठिन भऽ 
जाएत । 


अहाँ अपन प्रस्ताव दियौ? 


जहिया बेटा भेल रहए तहिया तेते खुशी भेल जे दशरथे जकाँ 
हुअ लगल जे सभ किछु बाँटि दिऐ। मुदा... । 


एना घोंच-घोंचा लगा बाजब, तँ हम उठि कऽ चलि जाएब। 


केतए जाएब औतै ने महाभारतक सौवा श्लोकपर? ओतए तक 
रबाड़ि कऽ जाएब। हुँ भाय-साहैब, कहै छेलौं, ओही घुमशाहीमे 
एकटा पंडा एला। बच्चोक हाथ देखलनि आ अपनो दुनू 
परानीक । 

कनी असथिरसँ बाजू जे की कहलनि ओ पंडा? 

(विह्वल होइत) ओ तँ मनेमे सड़ैए। जइ बेटाक खातिर एतै 
केलौं, केतए गेल ओ सेवा? भाय साहैब केते कहब। जइ बेटा 
पाछू पमरिया, हिजरा, बकुनियाँ.... की-की ने नचेलौं, केते 
कबुला-पाती आ की-की ने केलौ... । 

(बजैत-बजैत कानए लगैत) आइ ओ अबंड, महा अबंड, दिन- 
राति शिखर-पान, ताड़ी-दारू की-की ने खाइए आ करैए। हमर 
बुढ़ाड़ी केना कटत? 


अखनि खाइ-पीबैक समए भऽ गेल। काल्हि रहलै काल्हि आरो 
बेसी गप-सप हेतै। 


पटाक्षेप । 


चारिम दृश्य- 


शबरी- 


गणेश- 


भजन लाल- 


गणेश- 


भजन लाल- 


गणेश- 


भजन लाल- 


गणेश- 


(बैरक डरिसँ सजल। वन सदृश मंच। शबरीक घर। 
मुसहरनीक बगएमे शबरी । 

बाढ़निसँ आँगन बहारि, बाढनि राखि एकटा बर्तनसँ चाउर 
निकालि सूपमे लऽ शबरी आँकर बीछैत ।) 

केहेन जुग-जमाना आबि गेल, एक तँ महगक चाउर कीनि कऽ 
लाउ, तइमे तेते उजड़ा पत्थरबला आँकर रहे छै जे एको कौर 
घोटब पहाड भऽ जाइ छै। 


(गणेश आ भजन लालक प्रवेश। एक भाग शबरी अपना आँगनमे 
सूपक चाउरमे आँकर बीछैत। दोसर दिस गणेश-भजनलाल) 
भजन भाय, अहीं कहू जे बडबडिया जे लप-लप बजै छलए से 
उचित भेल? 


गणेश भाय, की उचित आ की अनुचित! से ऐ दुनियाँमे ताकब 
कठिन अछि। तँए अनेरे अहूँ किए मत्थापचीमे लगल छी, 
जखनि-जहिया जे भेल ओ तँ भूतक गर्भमे चलि गेल, तइले 
अनेरे... । 


नै भजन भाय, आदमीके अपनो सीमा-सड़हद, आड़ि-धूरक होश 
रहबाक चाही, जँ से नै भेल तखनि ओ मनुक्ख केना भेल। 


गणेश भाय, की करबै, जँ कियो अपना महींसकें कुरहैरिएसँ 
नाथत तेकर सुख-दुख तेकरे हेतै ने। तइले अनका की? 


कहलौं तँ बड़ सनगर बात मुदा जँ मनुख सएह बूझि दोसरसँ 
सम्बन्ध हटबए लगत तखनि दुनियाँमे रहिए कथी जाएत। 


गणेश भाय, जहिना पोखरि-धार, समुद्र पानिक भंडार छी मुदा 
ओहूमे की सगतरि एके रंग पानि रहै छै। तहिना ने मनुक्खोक 
बीच छै। 


(तैबीच बर्वरीक प्रवेश। बर्वरीकें देखिते गणेश बजैए) 
भजन भाय, जाधरि ई दुनियाँ रहत ताधरि अपना सबहक 
सम्बन्ध अहिना बनले रहत। देखिते तँ छिऐ जे एक्के भगवानक 


बर्वरी- 


भजन लाल- 


गणेश- 


भजन लाल- 


बर्वरी- 


भजन लाल- 


गणेश- 


बर्वरी- 


भजन लाल- 


गणेश- 


हजार नाओं अछि। जेकरा जे मन फुडे छे से कहै छै। तइले 
भगवानकें की बिगड़लनि। 


गणेश बाबू, अपन बात बूझल अछि जे अनका कहै छिऐ? 


बर्वरी, जँ तात्विक दृष्टिसँ गप-सप्प करी तँ यएह धरती स्वर्गोसँ 
ऊपर उठि सतलोक, वैकुण्ठ, सूर-लोक बनि सकैए आ ओहनो 
बनि सकैए जे नर्क, धोर नर्क, वेश्यालय इत्यादि सेहो बनि 
जाइत अछि। तँए... । 


बर्वरी, सुनू अहाँसँ कोनो देहा-देही दुश्मनी नै अछि। मुदा भविस 
लेल नीक हएत, जे पछिला सभ किछु जानि, आडि बान्हि 
भविस दिस संगे-संग चली। 


तखनि, पछिला फरिच्छोट कइए लिअ। मुदा फरिच्छोट हएत 
केना गणेश भाय। अहीं कहू जे सोरहा बिआन करैबला मूस 
केना हाथी सनक देहक सवारी भेल। तालमेल केना बैसाएब। 


अहाँ तँ भजन भाय अनेरे बौआइ छी। हिनका पुछियनु जे केतौ 
अहाँकेँ महादेवक बेटा लोक बुझैए आ केतौ अहाँक पूजा महादेव 
पार्वतीक बिआहमे होइए। 


बर्वरी भाय, गणेश भाइक कान हाथीक कान छियनि, बड़का 
कोठामे जहिना कनियोँ जोरसँ बजलापर गनगना उठै छै तहिना 
कानमे झड़ पड़ए लगै छन्हि। तँए जे किछु बजैक हुअए कम 
जोरसँ बाजू | 

अच्छा छोडि दइ छिऐ। एक तँ गमैआ लोक भेल दोसर कहुना 
भेल तँ बाले-बोध भेल किने। 


गणेश भाय, जे किछु जोरसँ बजलौं ओ आवेशमे बजा गेल। 
अहाँ सन आवेशीकें जँ आवेश नै करी तँ केकर करी। 


(ऑगरीसँ देखबैत) गणेश भाय, ई बोन कथीक छिऐ? 


बोन तँ बोन छिऐ। तइमे तोहर की कहब छह? 


भजन लाल- 


गणेश- 


बर्वरी- 


भजन लाल- 


गणेश- 


बर्वरी- 


गणेश- 


बर्वरी- 


भजन लाल- 


भजन लाल- 


शबरी- 


बैरक बोन छिऐ। लगसँ देखलापर बूझि पडत जे एकरा तोड़ैमे 
केते भीर होइ छे । तहूमे नमहर गाछमे। 


बर्वरी बाउ, सुनू। पहिने ई कहू जे बेलक केते गाछ लगौने 
छी। 


(मजबुरीक अवस्थामे) भाय-साहैब, अपना गाछी-बिरछी लगाएब से 
जगहो रहए तब ने। 


गणेश भाय, सवाल बहकि गेल फलपर-सँ-माटिपर चलि एलौं। 
पहिने फलक बात फडिछा लिअ तखनि आगू बढ़ब। 


भजन भाय, मिथिलांचलक हस्त रेखा बेलक संग मेटाएल जा 
रहल अछि। 


अहाँके एते दया किए लगैए, बेलपाते ने जाएत फूल-अच्छत तँ 
रहबे करत? 


नीक सुझाओ देलौं बर्वरी। बेल सन फलक महात्म्य गबै-बजबैले 
ने अखबारबलाकें समै छै आ ने रेडियो स्टेशनकें। वैज्ञानिक 
लोकनि सहजे वैज्ञानिके छथि, रौकेटसँ निच्चाँ देखबे ने करै 
छथि। जे बेल, दुनियाँक उच्च कोटिक फलमे अग्रिम स्थान 
रखनिहार छी, ओकर की स्थिति अछि... । 
(बजैत-बजैत गणेश आँखि मूनि लेलनि।) 


गणेशजी, अलिसा रहला अछि। केतौ ठौर घडू । 

(चारो दिस, दुनू गोरे -बर्वरीओ आ भजन लालो- तकैत) 

गणेश भाय, एकटा खोपड़ी आगू देखे छी, चलू ओहीठाम आरामो 
करब आ गपो-सप्प हेतै। 


(तीनू आगू बढ़ै...) 


मायराम, हम सभ किछु समए विश्राम करब। तइले जगह 
भेटितए? 


(विस्मित होइत) अहाँ सभ के छी, केतएसँ एलौं। 


गणेश- 


शबरी- 


गणेश- 


शबरी- 


गणेश- 


शबरी- 


गणेश- 


शबरी- 


गणेश- 


शबरी- 


गणेश- 


भजन भाय- 


गणेश- 


भजन लाल- 


गणेश- 

अभ्यागत छी, गाम-ठेकानक कोन जरूरति अछि। 
अभियागती नै धाडैए। 

किए? 

सैह नै बूझि पाबि रहल छी। 

हाथ बढाउ, हस्तरेखा देखए दिअ। 


जारनि काटेमे टेंगारीक बेंट सभटा हस्त रेखा चाटि गेल तखनि 
की देखबै। 


मुहँसँ कहू? 
हमर पानि छुबाएल अछि, हमर सिद्ध अन्न छुबाएल अछि, हमर- 
घर-आँगन छुबाएल अछि। छुबाएल अछि इनार-पोखरि आ 


चापाकल | 


ठहरू, अपन इनार-पोखरि छुबाएल अछि आकि छुबाएल अछि 
समाजक इनार-पोखरि । 


सभटा छुबाएल अछि। अपन छुबाएल अछि एना जे आन-आन 


पानि नै पीबै छथि, समाजक छुबाएल अछि एना जे या तँ घाट 
फुटा देल गेल अछि वा आगू-पाछूक प्रक्रिया अछि। 


भजन भाय, अहाँ गुबदी मारि घी पीबए चाहै छी। हमर छाती 
छिड़ियाएल जाइए आ अहाँ अनठौने छी। 


सभ तँ सुनिते छी, तखनि अपनेकें शंका किए भेल? 
एकटा बातक विचार दिअ त॑ँ...। 
कथी? 


जइठाम अन्ने-पानि छुबा जेतै, तैठाम अतिथि सेवा लोक केना 
करत? जँ अतिथे सेवा नै करत तँ मिथिलाक धरोहर की छी? 


भजन लाल- 


गणेश- 


भजन लाल- 


गणेश- 


भजन लाल- 


गणेश- 


भजन लाल- 


गणेश- 


भजन लाल- 


बर्वरी- 


भजन लाल- 


गणेश- 


भजन लाल- 

गणेश भाय, अहूँ बड औगताह छी, लगले खिसिआ जाइ छिऐ। 
अहिना अहाँ व्यासजीकें कहने रहियनि जे जखने अहाँक मुँह बन्न 
हएत तखने कलम रखि चलि जाएब। 


ऐमे हमर गल्ती की भेल? 


जहिना सभ अपन गल्तीकेॅ चलाकी कहे छै तहिना अहूँ कहै 
छिऐ। 


से की यौ? 


जँ अहाँ अधडरेडेपर लिखब छोडि चलि जैतिऐ तखनि महाभारत 
केना लिखाइत? 


उपए? 
अइले हमरा दुखे ने होइए आ अहाँ किए चिन्ता करै छी। 
केना चिन्ता मेटाएत? 


दूटा प्रश्नक जबाव हम देब। बर्वरी अहूँ सभ बात सुनलिएऐ। 
पहिने अहाँ अपन विचार दिअ। 


पूर्वाग्रहसँ हम ग्रसित छी। गणेश देवता छथि हिनका लग केना 
कोन बातकें घटी-बढी हएत | 


गणेश भाय, अहाँ नाशी पुरुष नै छी जे नाश हएब मुदा 
आध्यात्मिक चिन्तनक जे बानर-बाट अछि तइसँ चिन्तित भऽ 
जाइ छी। 


w 


कहलौं तँ बेस बात, मुदा... । 


मुदा-तुदा किछु नै। हमरा एहेन दशा लोक करैए जे गुड़क मारि 
धोकरे जनै छी। बरहमासा कहि छमासा बना दइए, परातीकेँ 
साँझ आ साँझकें पराती बना दइए तइले दुखे ने होइए आ अहाँ 
एतबेमे हदिआइ छी। ऊपर मुड़ीए अछि आ निच्चाँ पेटे, तँ छाती 


रत्नाकर- 


शबरी- 

रहत केतएसँ। 


(रत्राकरक प्रवेश) 

रत्राकर अबिते शबरीपर नजरि देलनि। जहिना शिकारी अपन 
शिकार देखि नजरि दैत अछि। अजगर साँपक आँखिपर पड़िते 
जहिना आकर्षित भऽ जाइत तहिना सबरीक नजरि।) 
(बडबड़ाइत-हाथक इशारा, जहिना तीर चलैत) ई शबरी, कुरुपक 
रानी, बंधन मुक्त शबरी... | 


(हाथ थड़थराइत, ओंगरी उठा रत्नाकर दिस देखबैत) रामक 
र्नाकर..., रामक रल्राकर..., अयोघिया..., दशरथ..., दशरथ..., 


(धीरे-धीरे दुनूक डेग आगू बढैत एकठाम होइते पटाक्षेप ।) 


पटाक्षेप । 


पाँचम दृश्य- 


अध्यक्ष- 


बर्वरी- 


अध्यक्ष- 


बर्वरी- 


अध्यक्ष- 


बर्वरी- 


भजन लाल- 


गणेश- 

(मच। बडका भायक आगूमे। छोटका तीनटा पाछू। एक 
रत्राकरक आगू, दोसर गणेश आ तेसर भजन लालक आगू। 
रत्नाकर बीचमे, बामा भाग- भजन लाल, बर्वरी, मिसर लाल, 
मोजे लाल, दहिना भाग गणेश, महेश आ सुरेश।) 


उत्सवक अंतिम पहरमे पहुँच गेल छी। रातिक अंत दिनक 
शुरूआतक समए उदीयमान अछि। आइ अंतिम दिनक अंतिम 
बैसार छी। ऐमे तीन बिन्दुपर विचार-विमर्शक संग समापन 
हएत। सभसँ पहिने मान्यवर रत्नाकर भायसँ आग्रह जे बैसारक 
सम्बन्धमे अपन विचार राखथि। आगूक सुझाउ सेहो रखता। 
(सभ थोपड़ी बजबैए) 


गणेश भाय, आब कहू मन केहेन लगैए? 
बड़ड बूड़ि लेकिन अहूँ छी बर्वरी । 
से केना? 


एक तँ अहूँ बूडि छी, तैपर अपना लगल हमरो बनबए चाहे 
छी। आबो चुप रहू। 


अँइ यौ अध्यक्ष भाय, बच्चेसँ सभ थोपड़ी बजा भजन करैत 
आएल छी, ततबे नै गुरुओजी विद्यालयमे हाथमे माटिक ढेप लऽ 
लिखनाइओ सिखौलनि आ जोर-जोरसँ पढ़नाइयो। ओ अभ्यास 
अखनो धरि अछिए, तइमे बूडिपन की भेल? 


एक तँ हम अपने बूड़ी छी जे सुखेलहाक माने नै बूझि सभकेँ 
बड़-बढ़ियाँ कहि दइ छिऐ, तैपर तहूँ कम नहियें छह। किए 
गणेश भायकें टोके छुहुन। अखनि मंचपर सभ छथिए। 


बड़बरिया आम जकाँ हवा सिहकिते भरभरा जाइए, (बहुँआ 
समटैत) तँए आइ ओकरा मरदसँ भेट हेतै। 


अध्यक्ष- 


गणेश- 


बर्वरी- 


गणेश- 


बर्वरी- 
रत्राकर- 
अध्यक्ष- 


रत्नाकर- 


सुग्रीव- 


रत्नाकर- 


अध्यक्ष- 


बर्वरी- 

गणेशजी, अपने सभ गणक ईष छिऐ। बर्वरीक मुँह बन्न कऽ 
दियौ। अपन गुर-चाउर खाइत रहत, अपना सभ बैसारक 
कार्यक्रम दिस बढ़ब। 


बौआ बर्वरी, तों किए एना बजै छह, से हमहूँ बुझै छी। एक 
दिस पावनिक उपासक फलहार अन्हुआ-सुथनीसँ होइत अछि तँ 
दोसर दिस सेव-अंगूरसँ। तों जे कहै छह से तँ लोक हमरा 
अपने नाचक लेबड़ा बना नचबैए। 


(दुनू हाथ जोडि कऽ) भाय, कहल-सुनल सभ माफ कऽ दिअ। 


अबैत-जाइत रहिहऽ। हमर घर कि केतौ हराएल अछि। मूसोकें 
कहबहक तँ पहुँचा देतह । 


केना बुझबै जे राजक मूस छी आकि मुसरी-टुसरी वंशक झरहा? 


बर्वरी, ई अखण्ड विचारक मंच छी। तेकरा मर्यादित करू। 


w 


हाथमे तँ मैक भाय साहैबकें छन्हियें... | 


अखनि धरिक विचार-विमर्शसँ सूर्य वंशीय हरिश्चन्द्रक वंशक 
बदलाव दशरथ लग आबि गेलनि... । 

(तैबीच एक भाग सुग्रीव आ हनुमान, दोसर दिस हरेलही आ 
बिसरलीही महिलाक प्रवेश। नव लोकक प्रवेशसँ रत्नाकर चुप भऽ 
गेला ।) 


हमर किछु अर्ज अछि। 


ताबे हम बैसै छी, हिनकर अर्जीपर विचार करियनु। आइ 


समापन छी तँए समापनक अंतिमो समए धरि जँ कोनो अर्ज 
पहुँचैए तँ ओकर अपन अधिकार बनै छै। 


गणेशजी आ भजन लाल, दुनू गोटे अपनामे विचारि लिअ जे 
काजक संचालन केना करब? 


भाय, हमरा मनक खुट-खुट्टी ताबे धरि नै मेटाएत जाबे अपना 
लेल हम उत्सवक महत नै बूझब। 


भजन लाल- 


बर्वरी- 


भजन लाल- 


अध्यक्ष- 


सुग्रीव- 
गणेश- 


बर्वरी- 


भजन लाल- 


गणेश- 


भजन लाल- 


गणेश- 


भजन लाल- 


बर्वरी, तहूँ बड़ फुलोडी-तिलौडी जकाँ चिरौडी करै छें- 
बडबडिया । बाज जल्दी। 


भाय, अहाँ बिगडि जाइ छी। खुटखुट्टी अछि जे हरिश्चन्द्र सभ 
किछु दान क5 देलखिन | केकरा लेल? 


अध्यक्षजी, बर्वरीक प्रश्नपर आगू विचार हएत। 


आगत लोकनि, चाह-पान भेलै। आब अपने लोकनिक आगमनपर 
विचार कएल जाएत। क्रमश: अपन-अपन दुखरा रक्खू। 


बजलोरी हमर पत्नी कब्जा कड लेल गेल छथि... । 

विचारणीय प्रश्न अछि । 

बिना सुनने केना बुझबै जे विचारबै। अहाँकें हाथी सन कान 
अछि किम्हरो-ने-किम्हरोसँ सुनिये जेबै मुदा हमरा सन-सन 
गुजिएलहा कानमे फड़ केना लगतै। 

गणेश भाय, अहूँ जेहने झगड़ी छी तेहने रगड़ी। रिधि-सिधि 
लिखैक अधिकार अछि अहाँकें आ छुच्छे मुहेँ बाजि दिऐ हम 
सभ। 

सुग्रीवक प्रश्न छन्हि पत्लीक हरण। मुदा हरण आकि हराएल ई तँ 
बीचमे अछिए। से केना बुझबै? पछाति बुझैत रहबै। जेहेन 
खगता बुझौनिहारकें हेतनि तेहेन काज हेतनि। 


ठीके गणेश भाय, अहूँ मोका-मोकी नै बुझै छिऐ, अनेरे सोरैहिया 
सवारी बना नेने छी। 


भजन भाय, केतौ किछु होउ, अपना सबहक संग-साथ थोड़े 
छुटत। 


जाबे अहाँ रहब, हमरा भजै पड़त। संगी तँ रहबे करब। 


गणेश- 


अध्यक्ष- 


गणेश- 


बर्वरी- 


भजन लाल- 


बर्वरी- 


अध्यक्ष- 


हरेलही- 


गणेश- 


बिसरलिही- 


भजन लाल- 


रत्नाकर- 


बर्वरी- 


देखियौ भजन भाय, गणना कहै छै धन, जन, मन नै जानि केते 
रंगक बनल छै। आब कोन बलजोरी भेल से बिना गणना केने 
हेतै । 


बडबढियाँ, अगिला बैसार धरि ऐ प्रश्नकें विचारणीय राखल जाइत 
अछि। 


अँए हौ हनुमान, तहूँ सुग्रीवे संग छेलहुन? 


गणेश भाय-साहैब, अपने कने चुप रहियौ। पहिने एकटा प्रश्न 
पुछए दिअ। 


जल्दी बाजब बर्वरी भाय, आकि अहूँ पहिने मुँहमे औंट-पौड़ करै 
छी। तैयार भइए कऽ तप्पत भोजन कराएब। 


बच्चेमे सूर्यकें गीर गेलखिन, से भेलनि मुदा विपतिक काल 
सुझलनि ने केलनि। अनके भरोसे डारि कऽ बनरा-बनरा बाँझ- 
बाँझिन बनौलखिन । 


दोसर प्रस्तावपर विचार कएल जाए? 


हम दुनू सहोदरे बहिन छी। बच्चेमे हरा गेलौं। संजोगसँ भेंट 
भेल... | 


एते लट-पटा कऽ गीरह बान्हब से पार लागत, जल्दी किए ने 
केबाड खोलै छी। 


अहींकॅ गणेशजी हम पंच मानै छी, अहीं कहू जे ई कहैए 
सहोदरे बहिन छियौ, से मुँह-कान मिलैए | 


गणेश भाय, कनी चश्मा लगा लेब। 


रोग-बियाधिसँ धरती आक्रान्त अछि। सभ आक्रान्त अछि। यएह 
आक्रान्त अंधकार छी। अही लेल प्रकाश चाही। मुदा... । 


मुदा की? 


रत्नाकर- देखियौ, अपना ऐठाम जे पावनि-तिहार होइत आबि रहल अछि, 
ओकर मूल तत्वके तेना ने ओझरा देने अछि जे पार पएब 
कठिन भऽ गेल अछि। एकटा उदाहरण- 

बर्वरी- (बिच्चेमे) भाय, कनी सोझरा कऽ कहबै। 

रत्नाकर- साले-साल निश्चित मास, निश्चित तिथिकेँ पावनि अबैए। गुण- 
अवगुण-गुणवेत्ता गुणता मुदा कि एकरा नकारल जा सकैए जे 
पछिला सालक जिनगीक नापक नवीकरणक रूपमे सेहो भऽ 
रहल अछि। अपन समर्पण अहाँक नजरि। अध्यक्षजी...। 


अध्यक्ष- हँ, हँ, भाय साहेब... | 


रत्नाकर- समापनक जेहेन वातावरण रहक चाही से नै रहल। रंग-बिरंगक 
नव-नव समस्या आबि गेल अछि। 


अध्यक्ष- एक घंटा लेल बैसार उसारि दइ छी। 


पटाक्षेप । 

छठम दृश्य- 


रत्नाकर- 


बर्वरी- 


अध्यक्ष- 


रत्नाकर- 


अध्यक्ष- 


गणेश- 


बर्वरी- 


मिसर लाल- 


गणेश- 


(बैसार शुरू होइत) 

बैसारक महमही कहैए जे जेना वसंत हुअए। किए लोक जुआनी 
जिनगी चाहैए, बुढ़ाड़ी कियो पसन्द किए नै करैए। अजीव तँ ई 
अछि जे बूढ़ सम्मानित शब्द छी, मुदा ओल जकाँ लगै किए 
छै। 


भाय साहैब, भाय साहैब, (ओंगरीक इशारा करैत).. । 
बर्वरी, जहिना जीवन धार छी तहिना सभ कथूक धार सेहो बहै 
छै। एके धार पहाडसँ निकलि समुद्र पहुँचैत-पहुँचैत गामे-गाम 


नाओं बदलैत पहुँचैए । 


समाजक प्रवुद्ध लोकनिक बैसार छी। तँए अपन पछिलाक नीक- 
बेजाए देखैत आगू लेल संकल्पित होइ । 


गणेश भाय, पहिने अपनहि अपन विचार दियौ। 

देखू दस-आना, छह-आना जिनगीमे बहुत केलौं। जेकर फल 
भेल किसान घर छोडि बनियाँ घर गेलौं। मुदा आबो नै चेतब तँ 
वंश कलंकित हएत। 

कनी सोझरा-सोझरा कहबै गणेश बाबू | 


बड़ बूडि छें बडबडिया तूँ। कनी चुप भऽ कऽ सुनही ने। 


(विह्बल होइत) मजाकोसँ नमहर मजाक लोक बना देलक अछि। 
केतौ दूध पीया बोकड़बैए तँ केतौ मोतीचूर लड्डू खुआ। 


खोंइचा कनी मोटगर अछि, छील दियौ? 


बाउ बर्वरी, की कहब, तेहेन-तेहेन उकट्टी सभ भऽ गेल अछि जे 
घरसँ निकलैकाल भूलि जाइ छिऐ। केतौ वाम-दहिन भेने जे 
दुर्घटना होइ छै तँ ओतैसँ गरियबैत रहैए जे सार गणेशबाक मुँह 
देखि चलल छेलौं। 


भजन लाल- (मुडी डोलबैत) भाय, दुखरा गौने हेतह। चालनि दुसलक सूपकें 
जेकरा अपने हजारो छेद छै। अनके खचरपनीसँ हमर एहेन 


गति अछि। 

अध्यक्ष- गणेशजी, सोझ डारिए किए ने बजै छी जे एना घुमा-फिरा दइ 
छिऐ। 

गणेश- सएह ने तारीफ अछि, अध्यक्षजी हमरामे । 


(रत्नाकरकें मुस्की दैते सभ जोरसँ ठहाका मारलक) 


गणेश- देखियौ नै तँ सुनियौ, दुनियाँ गोल छै। सोझो डाँढ़ि तिरछिआ 
कऽ हटिते टेढ़ भऽ जाइत अछि। जइसँ सामने-सामनी नै देखि 
पड़ैए । 


पटाक्षेप 
(((समाप्त))) 


